

# IL-LUM U MITT SENA ILU

Ta' JOHN C. FRIGGIERI

**M**HUX inqas minn mitt elf ilsir hadnu bla hedu ghal ghoxrin sena shaħ fil-bini tal-Piramide l-kbira ta' l-Bgittu; ghoxrin sena ta' xogħol iebes taħt il-qilla ta' madmad u l-kefrija tas-sawt! Huwa minnu li din il-bieċa xogħol baqghet innizzla fl-isterja tad-dinja bhala wahda mill-akbar eghgubijiet li qatt wettaq il-bniedem u meta wiehed iqis li dan il-ghageb sar fi żmien ta' aktar minn bamest elef sena ilu, aktar tikber fina l-gbożża lejn iċ-ċiviltà bikrija li sawwar dak il-ġens għaqli u kbir fuq ix-xtut tan-Nil.

Il-lum dak l-istess xogħol li hareġ mill-hidma ta' mitt elf bniedem u li dam sejjer għal dak iż-żmien kollu jista' jsir b'inqas taħbit minn għadd iżgħar ta' thaddiema u fi żmien qasir ta' ftit jiem, u dan bil-ghajjuna tal-makni u l-ghodod ta' żmienna li kibru u ssahhu mal-mixja tas-snin sa wasiu biex għaġġbu l-istess bniedem li sawwarhom. Izda għalfejn immorru daqshekk 'il bogħod biex naraw it-tibdil u l-progress fil-hidma tal-bniedem minn żmien għall-iehor? Biżżejjed nagħtu daqqa ta' ghajn fuq fuq lejn dawn l-aħħar mitt sena biex inkunu nafu b'dak li nannietna qatt ma hohnu li għad jista' jsehh fiż-żminijiet ġejjiena.

Quddiem din il-qawwa tal-ghageb, il-hsieb tagħna jintrafa' l fuq lejn il-Hallieq tagħna u Fih nagħrfu d-Driegħ setgħani li jmexxi u jsawwar kollox għall-ghanijiet li jifhem. Hu biss u li jibqgħu għal dejjem mohbija għall-moħħ dgħajjef tal-bniedem.

It-tibdil siewi li sar fix-xjenza u l-arti f'dawn l-aħħar mitt sena kellu sehem kbir haħna biex hawwel u saħħaħ f'għerquhom ix-xitel tat-thabrik u hidma sa wasal biex kabbar f'siġar kbar l-erba' fergħat tal-kummerċ, ġjografija, tagħlium u armi tal-gwerra li maż-żmien raddew il-frott tagħhom bir-rfus.

Dawk in-nies li ghaxu mitt sena ilu, ftit li xejn għaddielhom minn moħħom kemm u kemm tibdil għall-aħjar kellu jsir fil-għamliet kollha ta' l-inġenji tat-trasport. Dak iż-żmien kull ġarr kien isir fuq karrettuni miġbudin mill-bhejjem. In-nies in-fishom kienu qajla jjiħarrku mix-xiber art ta' dwar djarhom u l-bieċa l-kbira minnhom kienu jitwiellu u jmutu bla qatt ikunu bargu mill-belt jew raħal tagħhom. Fuq il-baħar, is-safar minn

art għall-ohra fuq bastimenti żgħir tal-qliegh kien tabilhaq ta' sogru xejn żgħir. Iżda meta fl-1825 George Stephenson haddem il-makna ta' l-istim fl-inġenji tas-sewqan, il-heffa fil-mixi u l-qawwa ta' dawn baqgħu dejjem jiżdiedu sakemm il-lum kull isem ta' makna ġdida jitqies b'kenun heffa għandha l-hila tgħaddi lil dik ta' qabilha. Fil-ġlieda kontra l-hin, moħħ il-bniedem baqa' jistinka sakemm irnexxielu jirbah l-gholi ta' l-ajru u fi ftit snin wara kiseb dak li kien ilu jixtieq—il-heffa fil-ġiri li tgħaddi l-istess heffa li biha l-hoss jaqsam l-arja — heffa tassew tal-gbaġeb! Dak li qabel kien jiehu ġingħat u xhur shah biex jingarr bl-art jew bil-baħar, il-lum jiehu ftit sigħat u nistgħu nġhidu bla biża' ta' xejn li l-ajruplan għad jikseb kif jisthoqqlu l-ewwel post fil-għażla ta' min ikun irid jaqsam artijiet u ibhra sew għal dak li huwa serħan, kumdità u ifrankar ta' tabbit żejjed li wieheċ isib fil-vjaġġi twal bl-art u bil-baħar.

B'din il-bidla kbira u tal-gbaġeb fil-heffa tal-garr tal-ħtiġijiet kollha tal-bniedem, l-artijiet tad-dinja resqu aktar lejn xulxin u l-kummerċ bejniethom ħa xejra tassew sabiha. Kull xkiel taż-żmen u l-bogħod ġie megħlub u l-ġnus kollha minn tarf għall-iehor tad-dinja stagħmew mhux ftit bit-twaqqif ta' l-industriji f'pajjiżhom biex jilhqgħu mat-talbiet ta' xiri minn artijiet ohra sew fil-qrib kemm 'il bogħod minnhom.

Pass ieħor 'l quddiem fil-kummerċ interrazzjonali sar fil-ftuħ taż-żewġ kanali Swejz u Panama. B'ta' l-ewwel, iż-żmien tal-vjaġġar bil-baħar lejn l-artijiet tal-Lvant Imbiegħeċ naqas b'erbgħa u għoxrin jum, u bil-Kanal tal-Panama, l-Amerika, aktar minn haħdiehor, tifranka mat-tmax-il eli mil kull darba li l-bastimenti tagħha jkunu jridu jmorru minn naha għall-ohra tal-pajjiż. Bil-ftuħ tal-Panama, moġhdija lejqa ta' baħar twila 49 mil, iż-żewġ ibhra kbar ta' l-Atlantiku u l-Paċifiku ġew magħquda.

Hafna u hafna kienu s-sejbiet siewja fix-xjenza u l-arti li raw id-dawl tal-hajja f'dawn l-aħbar mitt sena, iżda l-akbar u l-aktar wahda li kisbet isem għoli li ma jmut qatt sakemm id-dinja tibqa' wieqfa u li biha l-bniedem sawwar għemejjet ta' seher, kienet bla tlaqliq xejn, il-qawwa ta' l-elettriku. Għalkemm hadd għadu ma wasal biex jifhem u jfisser din il-qawwa moħħija, madankollu t-tħaddim tagħha fis-suriet bla għadd misjuba, kien il-bidu ta' sensiela twila ta' sejbiet wahda akbar minn ohra

li kollha huma ta' htieġa b'ia qies fil-ħajja tagħna ta' kuljum.

Fost il-ħoloq bla għadd li senslu l-ħammieqa tas-suċċessi fil-kixfa ta' l-elettriku, insibu t-telefon, it-telegrafu, ir-radjo u t-television. Dawn l-erbġha, flimkien ma' oħrajn mhux anqas minnhom imsenmija għall-ġid li raddew lill-bniedem, kienu l-qofol tal-ħajra għat-tagħlim i-aktar fost il-ħaddiema f'qar. Ismi-jiet ta' nies bħal Volta, Faraday, Cook, Wheatstone, Bell, Edison, Preece u Marconi li għaddew bajjithom fit-tiftix ta' din il-qawwa mohbija u fit-tħaddim tagħha għall-ħtiġijiet tagħna ta' kuljum, jibqgħu minn iż-żgħir fl-istorja b'ittri kbar biex il-ġnus kollha jibqgħu jiftakru fihom bħala l-ġenji li hallew lid-dinja l-isbah u l-akbar mħiba taż-żminijiet.

Harsa oħra lura lejn dawn l-aħħar mitt sena turina għamla oħra ta' progress, jekk nistgħu nsejnhulu hekk, fl-armamenti u t-tagħmir tal-gwerra. Il-gwerer, li twieldu sa mill-ewwel żminijiet tad-dinja, kienu mmissla mill-ghira ta' bejn ġens u ieħor u sew wiehed kemm l-ieħor ma jongsux min-naha tagħhom li jagħmlu minn kollox biex ikissra 'l xulxin;— u wara? — herba, ġub, niket u għaks — htija tal-ghira miħjuta li ħakmet qalb il-bniedem. U l-bniedem, ilsir tal-ghira, jitlef għaqlu u ġidu biex jikseb u jahżen dejjem aktar għodod qerrieda tal-gwerra.

Hdejn dawn l-armamenti kiefra tal-lum, ix-xabla u t-tarka ta' dari jidhru qishom logħob tat-tfal. Bejn l-ewwel u t-tieni gwerra tad-dinja, l-għamliet ta' armi qerrieda u oħrajn fejjieda għall-ħarsien kontribom li raw id-dawl tal-jum kienu wisq aktar kotrana milli wiehed kien jobsor. L-ajruplan, bastimenti, bombi u kanuni, ir-radar u ħafna u ħafna tagħmir ieħor bħalu kollha għamlu sehemhom sewwa f'din l-aħħar taqtigha. Fuq l-art, fuq u taft il-baħar u fl-ajru, qawwiet li jwabbxu, armati sa snienhom, tqabdu bla ħniena; nies mietu, id-djar igġarrfu u l-għaks xtered ma' l-irkejjen tad-dinja bil-"progress" fl-armamenti.

Iżda jekk minnhom huma l-ħsarat u niket li jġibu dawn il-għodod tal-ġlied bejn il-bnednin, xejn anqas minnu huwa l-ġid li jista' jinkiseb minnhom. Il-qawwa atomika misjuba ftit tas-snin ilu, hija l-aqwa xebh li jsaħħah dan l-argument. B'din is-sejba, il-bniedem kiseb f'idejh il-muftich ta' destin iċ-ċiviltà—jew infern ta' herba u qirda jew ġenna ta' riżq u hena. Mela jekk il-

bniedem ma jitlef moħħu bl-ikreħ, il-ħsieb fuq is-siwi tal-qawwa atomika għandu jferrbu u jgħagħu bla dewmien ifttx dejjem aktar ihaddem din is-sejba tal-għaġeb għall-ħtiġijiet tiegħu ta' kuljun.

Is-seklu għoxrin jibqa' mniżżel fl-istorja għall-ħidma li l-gvernijiet tad-dinja taw għat-tixrid tat-tagħlim fost kulhadd u l-aktar fost dawk l-artijiet li baqgħu lura minħabba l-faqar ta' tagħhom jew in-nuqqas ta' heġġa min-naba ta' min kien fid-dmir li jgħallimhom. Is-sehem ta' fejda li qegħdin jiehdu l-ħakkiema tal-ġnus għal dan l-iskop, jidher sewwa fis-somom kbar ta' flus li jwarrbu ta' kull sena biex tinqered darba għal dejjem il-marda ta' l-analfabetiżmu minn fost il-bnedmin. Nejn ma jagħti ħjiel sewwa ta' kif dal-ħsieb qiegħed minn ta' quddiem fil-moħħ tal-gvernijiet daqs il-Għaqda mwaqqfa mill-U.N.O. ta' l-isem ta' U.N.E.S.C.O. li l-iskop tagħha ewlieni huwa li tgħallim u tniessel fil-ġnus kollha tad-dinja x-xewqa li jimxu 'l quddiem fil-ħajja soċjali tagħhom, bejniethom u ma' luthom il-ġnus l-oħra u fl-istess ħin tgħinhom b'għoti ta' flus u billi tibgħatillhom nies imħarrġin sewwa biex iqegħdulhom l-ewwel ġebba fis-sisien u t-tiswir ta' sistema ta' tagħlim li jxejjen minn fosthom il-għajb li waħdu kien jaqtgħhom għalihom mill-bqija tad-dinja ċivilizzata.

Iżda jekk kbir kien il-progress fil-tergħat kollha tax-xjenza li b'ħaġa jew oħra għinu 'l-bniedem fit-tiswir ta' ħajja aħjar fil-għajxien tiegħu, hadd ma jista' jicħad li l-mediċina wkoll ma baqgħetx lura mit-titjib u l-progress tagħha u li ħafna wkoil kienu dawk li hallew isimhom għall-ħidma tagħhom fuq din il-fergħa meħtieġa tax-xjenza. L-isem li hallew dawk il-qalbiena bħal Pasteur, il-Professor u Madame Curie, Fleming u ħafna oħrajn, jibqa' mfakkar minn nisel għall-ieħor sa l-aħħar tad-dinja. Nies qalbiena tassew li għaddew għomrohom fit-tiftix ta' mediċini godda biex jegħlbu l-ħafna mard li dwaru flit li xejn konna nafu, iżda li b'riħtu l-mewt kienet taħsad bla ħniena bla hadd seta' jfixkilha fil-qirda tagħha. Tfal u żgħażaġħ, fl-aħjar ta' ħajjithom u mimlijin saħħa, kienu ta' sikwit jaqgħu taħt id-daqqa kiefra tal-mingel u kulhadd imħasseb u mbażza' fuq il-ħafna epidemji ta' mard ikreħ li ta' sikwit kienu jidhru u jkaxkru lejn il-qabar eluf u eluf, kienu jitnieħdu u jgħajtu ħniena. U l-għajta, tidwi ma' l-erba' naħiet tad-dinja, instemgħet minn bosta li hallew kollox

u ntefgħu b'ruhhom u ġisimhom għall-helsien tad-dinja mill-hafna mard ikreh li l-lum qajla għadu jidher.

Għad fadal hafna xi 'jsir f'din il-bidma, iżda l-ġnus il-lum fehmu kemm hu ta' fejda kbira t-tiftix ta' rimedji ġodda fil-ġlied kontra l-mard u b'dan il-hsieb, kollha kemm huma qegħdin jagħmlu hilitom biex igħinu lil min jidhol għal dan ix-xogħol hekk sabih.

Kbir tassew kien it-titjib f'kull xejra tal-hajja tal-bniedem f'dan l-abhar sekl u dan huwa xhieda shiha tal-heffa fil-progress li sar. Iżda rridu nitakru illi mal-mixi 'l quddiem tal-hajja u s-siwi li qegħdin niksba minnu, imiss ukoll lil kull weheid minna li jagħmel seħmu fil-qadi sewwa ta' dairijietu. Kulhadd, mill-kbir saż-żgħir, għani u fejr, nisa u rġiel, kulhadd jagħmel seħmi mill-familja l-kbira tal-bnedmin u kull maħluq għandu l-qadja tiegħu x'jagħmel f'din id-dinja. Jekk dan isir sewwa kif irid il-Hallieq tagħna, fid-dinja jsaltnu s-slien u l-hena u kollox jimxi fl-isbah ftehim u ordni li bih jimxu l-hlejjaq l-oħra kollha fil-hajja tagħhom minn jum għall-iehor, minn sena għall-oħra.

Il-hajja gwejda li fiha għax missirijietna mitt sena ilu, mietet biex qatt aktar ma tixxoxta, iż-żminijiet tbiċċli u aħna hti-ġilna ninxu magħhom. Drawwiet intilfu fiċ-ċpar imdennes tas-sin u oħrajn twieldu flokhom; iżda xorta waħda baqgħu d-dmirijiet tagħna lejn Alla u għajna. Jekk bħal ta' qabilna, ninqadew kif jixraq b'dak li għandna misluf mis-Sid Ewlieni, inkunu bħalhom inhejju t-triq għal dawk li jiġu wrajna biex huma jkunu jistgħu jfahħru u jbierku l-ġid li hallejniethom aħna.